

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, Inaksz nie budú drukawany; rukapisy nie zwiertajuca. Hroszy można pasyłać pacztowymi markami.

Usio adresawać: Wilnia Wilenszkaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Letni wieczar.

Słońca skryłasia za boram,
Mierknuć paczynaje;
Nad pawietranym prastoram
Ciemra zawisaje.

Hłucha ũ polu; ton nudliwy
Recham addajecca —
To waroczajuca z niwy
Żniei,—pieśnia ljecca:

„Usie siahodniasznija sprawy
My Tabie ũ pakory
Achwiarujem o, Łaskawy
Boże, ũ pomacz skory.

Pracawali my harotna
I Twajho przykazu
Siońnia słuchali achwotna,
Żywa, biez adkazu.

Pot nam bujna liusia s twaru,
Prażyła nas smaha;
Ad piakoty, ad pryparu
Jeļa czasam zaha.

Myż na postaci—zahonie
Cicha żali zbożże,—
Woś prymi trud na Syonie,
Wiekawieczny Boże.

A ciapier my jdziom da domu
Adpaczyć pa trudzie,
Dyk niehaj Twajmu światomu
Cześć Imieńniu budzie.

Addalaj ad nas przyhody
Złyja hetaj noczy,
Kab dusza nia miała szkody,
Jak ni baczuć woczy.

Pokul Nieba adziadziczym,
Na ziarni, o Wieczny
Boże, z wieraj Ciabie kliczym,
Daj nam son biaspieczny!“...

U cichoj pawietry chwali
Hołas zamiraja,
Tolki recha u waddali
Tony paŭtaraja.

Nocz pakroŭ swoj razasłała,
Abniała ũsio ũ ciemni,
I da zaŭtra ũsich pakłała
U sałodkaj dremni.

Zorki tysiaczami woczak
Zabliszczeli ślozkaj,
Miży bielińkich abłoczak
Miesiac ũsplyŭ nad wioskaj.

Jak by chocuczy spakoju
Ulić ludom u chaty,
Hdzie umorany sachoju,
Loh spaczyć araty;

Hdzie ũlahlisia do snu żniei,
Nie paczuŭszy bolu,
U mocnaj wiery i nadziei
Zaŭtra być na poli;

Hdzie pastuch, adbiŭszy nohi
Za czużoj żywiolaj,
Prykurnuŭ, kab świeżaj zmohi
Mieć ũ natury kwołaj.

Nad usimi Ohlad Boży
Biazupynna czuja,
I aniołak na staroży
Kožnaha wartuja.

A. Ziaziula.

Patreba apieki.

Užo bolsz dzisiatka hadoŭ, jak ahromnaj chwalaj kinuŭsia biełaruskij narod na pierasialeńnia u Sibir.

Doma u rodnym krai ciazka żyć: Tut nichwat ziamli, a tam ziamla chudaja, piaski, padzoł, to susim bałota. Chleb rodzić kiepska, tak czasam bywaić, szto chlebarob i nasieńnia nia wiernia. Usio heta pasłużyła pryczynaj, szto sielanie paczali szukać prywalniejszaj i lepszaj ziamli, paczali jechać ũ Sibir.

Siarod katalikoŭ - pierasialencaŭ najbolsz biełarusou i łatyszoŭ. Adny z ich starajucca parazumiecca z druhimi i sielicca razam. Takim sposabam u Sibiry poŭstała niekalki wiaskowych parachwuj. Bolsz usiaho paŭstała parachwuj u Tomskaj huberni, dzie ziamla saŭsim roŭnaja jak stoł, a nie harystaja, jak u ũschodnij Sibiry. Tak u proszłym dzisiatku hadoŭ pabudowana szmat Kaściołaŭ i kaplic: siało Spaskoje, Timofiejewka, Bielastocki pasiołak, Maliczeŭski pasiołak, Barokaŭka i Krastoŭka. Pry usich hetych kaściołach zaŭsiody užo żywuć ksiandzy i iduć z duchoŭnaj pamocaj k hetym zahnany biadoj u daloki kraj katolikam. Tut ja nia wyliczyŭ kaściołaŭ siarod niemieckich pierasialencaŭ (katolikaŭ), i Kaściołaŭ u sibirskich haradoch, i kaplic, pry katorych jaszcze nima ksiandzoŭ. Druhijaŭ kidajucca apramiećciu ũ Sibir i sielucca hdzie papała: pa adnoj, pa dźwie siamji siarod prawasłaŭnych z siarodkawych rasiejskich hubernij. Tak szto jany pa niekolki hadoŭ nia baczuć u woczy ksiandza i nia mohuć adbyć spowiadzi. Da kaścioła daloka, a ksiondz, prajeŭdzajuczy ũ hod pa niekolki tysiaczaŭ wiorst, usich abjechać nia możyć, bo czasu i siły niechwacić. Bywaić, szto ũ jakuju dalokuju za niekolki socień wiorst ad Kaścioła wiosku zabiarecca jakaja katalickaja siamja i madzieić biez relihijnaj pomocy, ni dajuczy a sabie nikudy nijakaj wiadki.

Niraz ja pytaŭsia ũ takich harotnych ludziej, czamu tak daloka ad swaich sabrataŭ-katolikaŭ pasialilisia, — zaŭsiody atkazywali, szto nawat i niaczuli prakatalickija wioski u Sibiry. Bywali wypadki, szto pośla, dawiedaŭszysia, hdzie bolsz pasialitisia katolikaŭ, kidali razoblannuju ciazkaj pracaj ziamlu i pierachodzili u katalickija wioski.

Dziela hetaha patreba zaapiekawacca nam nad pierasialencami katolikami, szto jeduć ũ Sibir.

Nad emihrantami, szto jeduć u Ameryku, apiakujucca patrochu asobnyjaka-

mitety, a nad pierasialeńcami u Sibir pakul szto nima nijakaj apieki. Nie szkodziłab i nam padumać ab arhanizacii asobnych kamitetaŭ, katoryja zaapiekawalisia by nad biednym ludam katalickim, szto pakidaić svoj rodny Bielaruski kraj i jedzić u Sibir szukać ziamli i chleba.

Ks. A. Żukouski.

Prypisk redakcii: Z dumkami W-naho Ks: Dabradzieja zhadzajemsia zusim i achwotna, czym zmoha, budzim dapamahać u sprawie palepszeńnia doli pierasialencau-katolikau na Sibiry. Dyk prosim W-ho Ks, jak lepiej wiedajuczaho miejscowje warunki, apracawać projekt u jaki sposab lahezej i chutcej zaradzić niadoli naszych bratou.

Ś-ty Auhustyn Biskup i Dr. Kaścioła.

Światy Auhustyn radziŭsia u Afryce 354 hođu. Baćka jaho Patrycy byŭ pahannin, a matka Monika była najpabożniejszaj chryścijankaj. Z jaje namowy i dziakujuczv jajeŭ haraczym madlitwam. Patrycy i ŭsia jaho siamja stalisia chryścijanami.

Auhustynu dali jak najlepszaje wychawańnie i dziakujuczy swaim zdolnościom jon staŭsia adnym z najślaŭniejszych s taho czasu wuczonym. Ale papaŭszy miŭ razpusnuju moładź i jon sapsawaŭsia i nabraŭ roznych hresznych abyczajaŭ.

Czujnaje woka pabożnaj matki uwidziła jaho hresznye pastupki i serce jaje adczuło nibebezpiezny stan duszy Auhustyna. Dziela czaho św. Monika haracza maliłasia i praliwała szmat horkich ślozaŭ prosiaczy u Boha nawarotu jaje zbludziŭszaho syna na dobruju darohu.

Kali Auhustyn byŭ u Medyolanie prafessaram i matka jaho nachodziłasia pry im, u hetym mieście byŭ wielmi wymoŭny biskup św. Ambroży. Św. Monika zhorkim płaczam ŭaliłasia prad hetym biskupam, szto nijak nia moŭe naprawić sapsutaho syna; toj skazaŭ jej: „Miej nadzieju, matka, ũ Bohu: syn hetolkich ślozaŭ nia zhinie!“

Kali Auhustynu raskazywali, szto biskup Ambroży wielmi piekna kaŭe nawuki, jon zacikawiŭsia hetym i pajszoŭ ich pasłuhać.

Biskup kazaŭ tak prosta, szto kożyn niewuk jaho rozumie, ale razam i tak mudra, szto i najbolsz wuczonomu, jak

i Auhustyn, tak sama cikawa było pa-slucać.

S tej pary Auhustyn staŭ i czasta by-wać na nawukach św. Ambrożaho, a cza-sam i da jaho chadziŭ pahawaryć ab sprawach wiery, ale sioż tyki iszcze trywaŭ u brydkich abyczajach i nia zry-waŭ znajomaści s tymi, szto jaho cia-hnuli da hrech.

Ale adnaho razu słuchajuczy apawie-dańnia ab pakutnym žyćci św. Antoniaho na puszczy, Auhustynu zachacielasia da-stacca kaliŭ da nieba i jon adazwaŭsia da swaho pryjaciela: „Prastyje ludzi zda-bywajuć nieba, a my, wyczonyje, kapa-jemsia u bałocie ziemskim!“ Wyszaŭ u sad i staŭ razmyślać, szto jamu wypa-daje rabić? I paczuŭ czyjś hołas: „waz-mi i czytaj!“...

Jon uziaŭ piśmo świateje, katoraje atkryŭszy przeczytaŭ: „*Adkińmo sprawy cio-mnaści i ubiarymosia u zbroju świetłaści... uczciwa chadzimo, nie u biasiedach i biaz-stydnotach, ale ubiarymosia u Pana Jezusa Chrystusa*“.

Jak tolki heta przeczytaŭ, adrazu zra-zumieŭ, szto i jak mieŭ rabić. Pakinuŭ-szy ũsie hresznyja sprawy i tawarystwy addaŭsia surowaj pakucie za daŭniejszy-je hrachi, staŭ pisać wielmi rozumnyja ksionżki, u katorych zbiwaŭ heretykije fałszy i baraniŭ nawuku Kaścioła.

Pa ũmeirci baćkoŭ pradaŭ swaje ma-jontki, a hroszy czaść razdaŭ na bied-nych, a za reszty pastroŭ klasztar, dzie sa swaimi adnadumcami staŭ żyć, dy pa-kuatawać za hrachi, i mieŭ tam astacca aź da śmierci.

Ale paczała szyrycca sława jaho świa-taści miż ludźmi i jaho czuć ni hwałtam uprasili wyświacicca na ksiandza, a s czasam wybrali i na biskupa m. Hy-pony.

Buduczy biskupam św. Auhustyn żyŭ wielmi pabożnie. Wielmi nienawidziŭ ab-mowy. Na ubohich rozdawaŭ bliska usie swaje dachody i kazaŭ, szto kali u dy-ecezyii chtoś ni maje czym paabiedać, dyk biskup pawinien addać jamu swoj abied, a sam astacca nia jœuszy.

U r. 430 pa nar. Chr. Auhustyn za-chwareŭ i pryniaŭszy astatnije św. Sa-kramenty adhawarujuczy psalmy pakut-nyje pamior 28 žniŭnia, majuczy siem-dziesiąt sześć hadoŭ.

Z žycia św. Auhustyna pawinny brać przykład usie, chto z maładych let maje niszczaście wiaści hresznaje žycio. Usia-kamu takomu treba kinuć zło i zwiar-nuca na darohu spaŭniańnia przykazaŭ Boskich, katoraja koźnaho, jak św. Auh-ustyna, patrapić zawiastici da nieba.

Kaścioelnyja wiedamaści.

Czenstachowa.

U niadzielu 18 žniŭnia adbyłasia ũ Czenstachowie wialikaja uraczystaść. Pa-świenczany Stacyi Menki Pana Jezusa. Chto byŭ raz u aposznije hody ũ Czen-stachowie, toj wiedajeć jakije heta Sta-cyi. Nawakoła kaścioła i kaplicy z cu-doŭnym abrazam Matki Boskaj Czensta-choŭskaj za muram, nazwannym „wa-łam“, zbudawanyje Stacyi na wysokich kamiennych padmuroŭkach.

Samyje Stacyi wylity z czuhuna i bronzy, jakby żywyje prypaminajuć aposznije hadziny žycia Pana Jezusa, kali z dziadzinca Piłata s Kryżam jszoŭ na haru Kalwaryju, kab tam śmierć ũziać na Kryżu za ludzkaje zbawieńnie.

Z wialikich achwiar cełaho narodu polskaho zbudawalisia hetyja Stacyi. Koźna Stacyja kasztawała da 2000 rub-łoŭ. Rabiŭ ich wielki artysta p. Welon-ski, brat ciapieraszniaho Priora zakonni-kaŭ-Paŭlinaŭ, szto żywuć ũ klasztary Czenstachoŭskim.

Chacia najbolsz złażyłasia achwiar z pracy polskaho narodu, nia zabrakawało tam achwiar i naszaho bielorusa. Z hodu ũ hod jeduć tam bielaruskije sie-lanie i haradzianie da Matki Boskaj Czen-stachoŭskaj.

Prybyła i na uraczystaść paświen-ceńnia stacyi kampanja z Horadna ũ 630 asob. Byli tut i z samaho Horadna i su-siednich wiosak i parachwuj: Hażanskaj, Adelskaj, Pareckaj, Nowadworskaj i dru-hich.

Paświencaŭ Stacyi Biskup z Płocka J. E. ks. Nowowiejski razam z Biskupa-mi: J. E. Zdzitawieckim z Ułaćlaŭka i J. E. Łosinskim z Kielc. Kab ni zabaron mi-nistra, mielisia prybyć ũsie Biskupy z Polsczy, z Pieciarburha, Żytamiera. Użo nikatoryje byli ũ darazi, ale musi-li wiarnucca nazad. Tak Biskup z Sej-naŭ J. E. Karaś wiarnuŭsia aź z War-szawy.

Narodu zyszłasia wialikaja mnostwo. Kampanja iszła za kampanjaj. Najczaś-ciej z swaimi duchoŭnymi prawadnika-mj-probaszczami. A ũ koźnaj kampanii po kolki sotak czaławiek. Nikatoryja pa 4 i 5 tysiacz.

Hledziuczy na hetu pracesyju biez pa-czatku i kanca, serce nia moża ũstry-macca, kab nia zapłakać z radaści — ta-kaja wiera narodu, stolki miłości da Mat-ki Boskaj.

Zdawałasia, szto heta nie ziamla użo, dzie stolki biedaŭ, chłapot. Ab ũsiom lu-

dzi zabylisia. Adno tolki wiedajuć, woś iduć da apiakunki swajej i Matki dzieci. Nia straszna daroha, szto piechatoj pa niekolki mil pryszli, nia czujuć, jak słonka z wysoka prażyć i ledźwie zmołuć ustając na nahach, Zdalok użo uhledzili wysokuju wieżu z Jasnaj Hary, słozы ściakajuć pa twary i stolki tam rađaści i szczaścia!

Asabliwie pieknie było wieczarami u Subotu i ũ Niadzielu. Wysokaja wieża aświeczana elektrycznymi lampkami aż zihaciała ad blasku. Na samom szczycie wieży kryż, zdawałosia pływie dzieści ũ abłokach.

Tysiaczy pabożnych wiernych katolikaŭ hladzieli na hety znak zbawieńnia, a nowaja siła i moc Boskaja spływała ũ ich sercy i raschodziłasia daloka, daloka da chat i dworaŭ, dzie tolki żywuć ludzi pa bożamu i nadzieja ażywała duszy widzaŭ, szto nijakaja siła nia zmoże ta ho, chto mocna stać pod znakam kryża Pana Jezusa dy addajecca pad apieku Matki Boskaj.

Sabrańnie katalickaja.

U Poznani (u Niamiecczynie) nidaŭna adbyłosia sabrańnie (wiec) wuczyciełaŭ-katolikaŭ s Paznanszczyzny. Było 150 czaławiek. Na hetym sabrańni pastanawili załażyć miejscowaje tawarystwo wuczyciełaŭ-katolikaŭ.

Nadańnie Adpustu.

S pryczyny jubileusza nadańnia wolnaści Kaściołu Chrystsowamu Papież Pius X nadaŭ 100 dnioŭ adpustu za katalickaje pazdraŭleńnie sławami: „Pachwalony Jezus Chrystus“ i za adkaz na heta: „Na wieki wiekoŭ. Amen“.

Piszuc da nas.

Dubrowa, Hrodz. hub. Miasteczka nasza użo ni maładoja. Kala roku 1412 zbudawany tut byŭ pierszy kaścioł, katory paśla zhareŭ. Każuć, szto kala nas byli wialikija lasy; karali praz Sakolku, pryjeżdżali siudy ławić żwiarynu. Jośe spory pryhorak, katory zawuć „Karaleŭskim“.

Ludzi żywuć tut zdawion daŭna; pa kazywaić toja, szto lasy wyciarabili kruhom, a pa drowy musiuc jechać aż u Suwałskuju hub., jak każuć — „u Polszecz“.

Parachwija dubroŭskaja naŭskroś demokratycznaja (prostanarodnaja),—nima

tut dwaroŭ i panoŭ. Narod kiruićca sam saboju z padmohaju duchawienstwa. Mo heta pałażeńnia wyrabiła u jom niekjku samanadziejnaść, žadańnie raźwićcia, achwotu praświatlaca.

Ad 25 hadoŭ praświeta u dubroŭskaj parachwii jdzie u haru; liczba szkolnikaŭ raście. Szmat z naszych jośe ksiandzami, aptekarami; jośe kolki asob skonczyŭszych wialikija uniwersyteckija nawuki; i ciapier kolki jośe studentami, — himnazistami, a reszta szmat moładzi u haradzkoj szkoli u samoj Dubrowi.

Nawahuł biaruczy narod tutejszy relihijny, pabożny; sa swaich kapiejak zmurawaŭ u 1903 roku wialiki kaścioł, jak moh—staraŭsia jaho prybrać u siarodku; a nidaŭna starańniem ksiandzoŭ зробlany hucznyja zwany i hałasistyja, pryhożyja arhany.

I ũ haspadarcy narod nizaspały; dzie tolki paczuć ab lepszej wyrabotcy ziarni, ab lepszym nasieńniu i ab inszych dobrych rzeczach,—razważyŭszy, staraćca sam zawiastici u sibile. Koni, haspadary majuć najbolsz dobryja; bywajuć canoj pa kolki sotak rublioŭ.

Kabietki i dziaŭczatki, choć lubiać i ũbiracca ũ kramnoja, aŭsiożtaki wytykajuć pryhożyja płachty, tonkija pałotny na saroczki, pieknyja ruczniki i abrusy. Sływie taksama kolki tkaczak da pieknych dywanow.

Aduczajuca tolki dziaŭczaty i chłopcы śpiawać swaje biełaruskija pieśni; szkada szto ni rozumiejucca na ich, nia ceniuć piekny ich skłađ, i słowy, i dumki, i ton...

Chacielu naszymy dubroŭskija parafijanie załażyć u sibile hrumadzkuju kramu. Dy na ich starańnia nimaszaka pazwaleńnia. Czom? Dla jakoj pryczyny nima wiedama.

Pra naszymy hrachi ni chaciełasiab uspaminać, ale nima szto ich skrywać. Drenna toja, szto naszymy mužczyny lubiać lyknuć, wypić djabelskich ziołak, a najbolsz piwa. A najhorsz toja, szto chłopcы tuzacca, łupcawacca dy i bicca paniali modu, — chto ich wiedaić czom: ci heta z pijanstwa, ci z jakoha durnoha honaru.

Dubrowa możyć mieć dobraju przysłaść, mo i wialikuju; treba joj tolki dobrych prawadyroŭ. Jośe nadzieja, szto szmat maładych ludzioŭ z naszaj parachwii, pracujuczy—dzie ich los pasłaŭ, ni zabuduć ab swaich. Druhaja nadzieja u tym, szto ksiandzy, wiaduczy ludzioŭ da mety ludzkoha żyćcia, buduć nam prawadnikami u żyćciu chatnim i — hramadzianskim. U nas—chto z dob-

rymi ksiandzami — toj z razwićciom (z postupam) kiruicca.

L. Małyszewicz.

(Ad radakcii. Na praszeńniu ab hramadzianskaj kramia treba kab byli podpisy nia mieńsz 7 czalawiek letnich (katorym bolsz 21 hodu) i tamtejszych (a ni pryjeznych z horadu na hości tolki). Kali na pierszaja starańnia budzić atkaz, rabicia nowaja starańnia, dyk niekali dastukaicisia swajho).

Hannapol, Min. hub. U 1908 hadu tut s pazwaleńnia duchoŭnaj mocy na miejsca staroha dryŭlanaha kaścioła stali budawać nowy murawany. Heta budoŭka biaz nijakich piraszkoz, s piarerwami, ciahnułasia aż da wosieni letaszniaha 1912 hodu, da 21 listapada, — kali pryjechaŭ asesar (stanawy) i spisaŭszy prakatkoł zabaranie dalej murawać, pakul nia budzia pazwaleńnia ad ministra untrannyh spraŭ, szto niby wymahaicca jaho cyrkularam ad 19 marca 1911 hodu. Ciapier parachwijanie hannapolskija robiuć starańnia—kab jakniebudź dakończyć murawać kaścioł; ścieny padwiedziany użo bliska pad dach; usiożtki siolita kaścioł astajecca tak jak jośe, budawacca nia możyć.

26-ho lipnia byŭ tut fest światoj Hanny. Parachwijanie tutejszija i z susiednich parachwij mieli ab czym Boha prasić—ni majuczy kaścioła tut—dyk u kaplicy, tolki tutejszaha dwara parabki kataliki byli na poli pry pracy...

A. Z.

Szto czuwać.

Wilnia. U niadzielu 1-ho wieraśnia atkryjecca u Wilni na Ostrobramskaj wulicy d. № 10 u *Miastowaj Sali* „Pierszaja krajowaja wystaŭka chatnich wyrabaŭ“.

Płata za ŭchod u pierszym dniu 1 r., na 2-hi d. 50 kap., pašla ŭsie dni pa 25 kap. Wuczni płaciać pałowu. Ekskursii wuczniat i sielan hrumadoju — darma. Wystaŭka patrywaje praz miesiac.

= **Nowyja hazety**. Ad 1-ho wieraśnia h. hodu majuc wychozić aż dzwie nowyja hazety: adna—raz u dwa tydni p. n. „Nasze Ognisko“ pad red. p. Ludwiki Życkaj, a druhaja—szto tydzień pad nazw. „Wiadomości Ilustrowane“.

W. Mihuny. Wil. hub. i p. Ad piaruna paŭstaŭ pażar, u katorym zhareła 36-hoŭ kabieta Lunskaia.

Lida. Wil. hub. Tutaka jeżdźać cyhany i pradajuć roznaje naczyńnie, niby miednaje, niadoraha. Tymczasam akazałosia szto heta naczyńnie sa zwyczajnaj blachi i niwartá nawet pałowu taho, szto biaruć za jaho cyhany. Treba aścierahacca.

Wilejka. Wil. hub. U hetych akolicach nadta użo uzialisia wyjeżdźać u Ameryku, zlaszcza dziaŭczaty.

Da aposznich czasoŭ usie siadzieli cicha, ale paczali krucicca pa wioskach niejkije harbatanosyje ahienty i abiecać zaŭatyja hory za moram, dyk ciapier napraom ruchnuli adna praz adnu. A szkoda naszych biełarusak. bo wiedajem, szto ni adna z ich papadziecca tudy, dzie jej adbiaruć niawinnaść i druhija cnoty.

Tymbolej szkoda, szto ich tudy niahonie nidastatak pracy na miejsca, ale durnaja wiera ahientam, szto tam bez pracy można nażycca.

Oj, siostranki, razdumajecisia.

Minsk h. Na rahu ulic Naczleżnaj i Żalezna-darożnaj budujuć naczleżny prytułak z addzielami dla kabiet i dla mužczyn. Budoŭka maje być skonczana na 1-ho listapada hetaho hodu.

= Palicyja zabrała (skonfiskawała) u kniharni W. Makoŭskaho abwiestku nadrukowanuju pa rasjejsku i pa-polsku, dzieła taho tolki, szto było i pa-polsku. Abwiestka heta z napisam: „Учебники“ — „Podręczniki szkolne“ wisieła u siardzinie kniharni.

Kleck. Minsk. hub. U niadzielu, 25-ho žniŭnia, tut adbyłasia sielska - haspadarskeja wystaŭka.

Nowahrudak. Minsk. hub. 28 žniŭnia u sieradu adbyłasia tut wystaŭka skaciny i chatnich wyrabaŭ, ustrojajaja Sielska haspadarskim tawarystwam.

Uzda. Minsk. hub. Ihum. p. U hetym miasteczku s pryczyny niaściarożnaści s ahniom paŭstaŭ pażar, katory z niszczyŭ 60 żydoŭskich chat z usiakimi prybudoŭkami i hetym zrabie szkody na 45 tys. rubloŭ.

W. Borki. Minsk. hub. Mozyr. p. Ad piaruna zhareła 9 chat i z druhimi budynkami. Szkody зробlana na 5 tysiacz rubloŭ.

M. Kaŭouszczyna. Hrodz. hub. Ad hetul palicyja wyhaniaje żydoŭ, katorych

tut było szmatnia mieüszych prawa prażywać u hetych miejscach.

W. Krasouszczyna. Wit. hub. Lepel. p. Czerstwiakoüskaj woł. 6-ho žniünia wieczaram 6-ciora sielan pierajeżdźali łodkaj praz woziera Czerstwiaty, i kali byli na 200 szahoü ad bierahu, ad liszniaho ciazaru łodka paszła u wadu i üsie sielanie za jeju. Na ratunak pašpiaszylu z bierahu druhije sielanie z łodkami, ale udałosia wyratawać tolki 3 asoby, a druhija 3, muž z żonkaj i jeszcze adna dziaüczyna, utapilisia.

W. Himrowo. Wit. hub. Lepel. p. Bobyńnickaj woł. Ad niwiadomaj pryczynty uzniaüsia pażar, katory zhlumiü budúki 3 bratoü Małyszczenskaü i zrabü szkody na 2116 rubloü.

Wiestki z zahranicy.

Na Bałkanach.

Turki z Baüharami hodziaca, i još nadzieja, szto jszcze da niadzieli zrobiać dobry kaniec pirahaworam ab warunkach henaj zhody. Turki choczüć zadźierzyć pry sabie haniesznie Adryanopal a Baühary Kirk-Kilisise.

Daloki uschod.

U Kitai biezparadki choć użo zmniejszylisja, ale usioż tki jszcze dobraho paradku nima a z hetaho widać choczüć skarystać Japoncy, katoryje damahajucca ad swaho üradu, kab kaniesznie wysyłaü wojska u Kitaj. Dyk nima wiedama, ci czasam ni paczniececa wajna miż Japoniej i Kitajam. Hetaha lohka spadzawacca, bo telehramy danosiać, szto car japonski sabiraje nawet zapasnych, puszcanych da chaty aposznimi dwuma hodami.

Nasza haspadarka.

Za aposznije czasy stali naszy chlebaroby szto raz bolsz žwiartać uwahu na swaju żywiołu, asabliwa na karo i, bo pierekanalisja. szto tolki dobra dahledanaja i sytna karmlonaja karowa daje nie mały dachod. Ale, kab mieć sa swaich karoü i sapraüdy wialikuju karyść, treba zusim inakszyja dawać im charczy. Kuplać ich—darahawata abchodzicca, dyk

lepsz- kali haspadar sam u siabie — na swajej ziemli ich wyhaduje i przyzapać na zimu.

Wiadomaja recz, szto spamiż sytniejszych kormaü, apracza dobraho murožnaho siena, nadajecca jeszcze (asabliwa da sieczki) kanieszyna, seradela i t. p. Ale i hetaho jeszcze mała: da trawianoha kormu treba kanieszna praz usiu zimu dadawać bolsz pażyünej jady, jak naprykład: wotruby, žmychi, bulba, buraki, ci morkaü.

Bulbu ü nas sadzić kožny haspadar, ale redka katory kormie joj swaju karowu. kali i još lisznicca, to bujnieszuju—pradaś, a na drabnieszuju — liszniaje šwinczo puście.

Pađ buraki—kab zasadzić ich bolszy kawałak—mała ü nas, na Bielarusi, takoj ziemli, i tolki na morkwu, to badaj u kožnaha najdziecica padchadziaczaje miejsce, bo jana i piasoczka nie hañbuje, a nawet lepsz na jim udajecca, czym na ciazkich, tłustych hruntach.

U № 11—12 „Bielarusa“ pisatösia üżo a kormnaj morkwie, jak kala jaje chadzić i üspaminałosia tam, szto ziemlu pađ morkaü najlepszy pryrychtawać z wosieni, tolki tady, z wiasny, nie para było apisywać wasieñnija raboty, dyk rađu hetu dajom ciapier.

Wybraüşy dzie na poli kawałak lahczeszaj ziemli, na katorym czaściej prachodziü hnoj, szto najraniej z wosieni jaho zaharać, kab skiba maħła jeszcze pierapreć, tady ħładka wybaranawać, nawieści drobnaho dobra pierapreüşzaho konskaho, ci awieczaho hnoju i rastroszsy jaho, zaharać druhi raz jak najħlybiej, najlepszy puściüşy pluh za pluham, ci sachu za sachoj. Tady usled možna ħładzieñka zabaranawać i hetak pakinuć na zimu; wiasnoj kratać hetü ralu üżo nie warta, a zrazu, szto najraniej bracca za siaübu morkwy i dalej abychodzicca z joj użo tak, jak apisawałasia u tym 11—12 numery „Bielarusa“.

Morkaü možna siejać nawet na zimu, ale tolki tam, rozumiejecca, dzie ü wosieñ nie puszczajuć samapasam šwiniej i skaciny, bo šwiñni mohuć zryć, a skacina zdratawać uwieś zasieü, a tady i paradku nie dabiarezsia.

Niszto tak nia prysporywaje kormu, jak morkaü. Siaredni uradzaj jaje z morgan 1500—2000 puđoü. Jaduć jaje łasa ci to syruju (pasieczanuju), ci hatawanuju, jak karowy, koni, awieczki, cielaty, šwini, tak i husi, kaczk, kury i t. p. Jada sama wielmi zdarowaja dla kožnaj żywioły. Dajuczy jaje koniam pa funtaü 20—30 u sutki, možna abyjścisia i biez

aŭsa. U karoŭ ad morkwy małako nia tolki prybywaje, ale robicca jano husciejszaje i smaczniejszaje. Apracza taho, morkaŭ wyhanijaje czerwioŭ ŭ żywioly, a pry chwaraobach lohkich u žerabiataŭ, ci koniaŭ warta dawać jak lekarstwo. Zhatawanaja morkaŭ razam z bulbaj, dyj zabielenaja—smaczna ja i zdarowaja strawa dla ludziej.

Chto manicca zaniacca hetaj waźnaj i karystnaj siaŭboj morkwy, treba, kab kanieszna praczytaŭ u № 11—12 „Biełarusa“—„Naszu Haspadarku“.

Wai—ka.

A samaj poznaj siaubie żyta.

U proszłym numery „Biełarusa“ pi-sałosia a siaubie żyta, dzie dawałasia dobraja rada: kali chto spoźnicca s siaŭboj, to ŭžo lepsz zusim jaho nia siejać.

I praŭda; bo choć, jak kažuć: „runii ŭ arud nia sypiać“; ale kali z wosieni żyta nie ŭmacujecca i dobra nia ŭruniaje, to i na wiasnu — słabaja na jaho nadzieja.

Ale woś zdaralosia mnie nie raz czuć i baczyć samomu u starych praktycznych haspadaroŭ takuju siaŭbu żyta.

Kali tolki nie uprawiszsia skonczyć siaŭbu pamież Praczystych, to treba żyta siejać tak, kab jano z wosieni nia uspieła abyjści, bo nia ŭruniaŭszaje żyta maje słabyje i delikatnyje kareńczyki, katoryje bajacca zimy. Pasiejenaje-ż pierad samymi marazami i śnieham — choć by sabie kala Pakroŭ, ci nawat kala Usich Światych,—ziernie biez nijakaj dla siabie szkody pierazimuje ŭ ralli, a na wiasnu, aby udaryło ciepło, jano chutka uschodzie i tak szparka raście, szto nie raz pierehanijaje paźniejszaju wosieńniuju siaŭbu i bywaje wielmi ŭda-łaje.

K—zak.

Jak lahczej niszczyć pacukou.

U zbanoczki ci u blaszanki da paławiny nalić wady. Tady na wierch wady nasypać miakiny na paucali taušeinoj, a na wierch miakiny pasypać trozška muki.

Hetyja zbanki ci blaszanki pastawić u tym miejscu, dzie lazić pacuki. A kab im lahczej na kraj zbanka ci blaszanki dabracca, dyk treba palena jakoja ci doszczeczku padstawić da hetych sudzinak. Da ich pa padstauca dalazić pacuki

i skok u zbanok ci u blaszanku, jakby u kadku jakuju za mukoju. A tut—boe i utopicca, i kanieszna zhinić. Tolki treba kab hetyja sudziny byli *hlybokija.*

Usiaczyna.

Na szczot 4 klasu.

Ad hłaunaho uprauleńnia ruskich czuhunak wyszła raspardžeńnia — kab na usich kazionnych czuhunkach dapuścić skroś usiudy wolny prajezd z biletam czaćwierthaha klasu. Oś znaczycca skora zawiadziecca jazda IV klasam nia tolki hrumadoj jeducezy, czaławiek pa 40, al i pa asobku. Bilet czaćwierthaha klasu abchodziecca napalawinu taniej ad biletu trećciaha klasu.

ZAHADKI.

51. Lacieli huski—dubowyja naski, ramiennyja szyjki,—latuć, hutarac: to-to my, to-to my!

52. Kala jamy z buławami.

53. Maleńki, krywienki uwieś dom ściaraže.

Razhadki buduć u № 24.

Razhadki da № 22: 48) Ros, ros—wyras, z torby wylaz, abhaliusia—usim zhadziusia — Arech. 46) Kapusta; 50) Artaj z wałami, aruczy.

PRYKAZKI.

Kamu harawać—tamu nia umirać.

Usiudy dobra, a doma lepi.

PRYPIEUKI.

Skrypliwyja warociejcy,

Brachliwyja ludzi, —

A kahoż wy abbreszycia,

Jak mianie nia budzie...

ŻARTY.

Niejak raz pirakulszczyk dy da katalika każyć: — Nasza bacz, wiera pawialiczywajecca, dy pawialiczywajecca.

Katalik jamu na toja:

— A nasza wiera aczyszczajecca dy aczyszczajecca.

Wydawiectwo „Biełarusa“.

Redacija „Biełarusa“ atrymała kab wydrukawać i razasłać swaim padpiszczykam u prydaecu da „Biełarusa“ 2 kniżki napisanyja pa biełaruku i aprabawanyja duchounaj cenzuraj. znaczycca dazwólanyja da druku: 1)

Karotkaja Historyja Katalickaha Kaściola.

2) Wyjaśnienie abrađau, heta znaczyć — szto i jak abchodzicca i ad-praulaicca u „Katalickim Kaściela“.

Druk hetych kniżak abođdziecca 480 rub.

Kalib chto chacieu dapamaheczy nam skarej wypuścić ich u świet i paniaści sa swajej starany koszt wydańnia — chto skolki możyć, — prosim źwiarnucca u hetaj sprawie da „Bielarusa“.

Tych, chto adzierżywaje „Bielarusa“ u kredyt, prosim prysyłać na-leżaczuju płatu.

Pierszaja krajowaja wystauka chatnich wyrobau

U sali miastowaj na Ostrobramskaj wulicy № 10.

ADKRYJECCA

1-ho wiereśnia hetaho hodu.

Wyjszła z druku nowaja praktycznaja kniżka pad nazwańniem:

„Rady dla matak jak hadawać dzieci na dobrych ludziej“.

Padaje rozumnyje rady, jak treba chadzić kala małych dzieci, kab nie uzhadawalisia jany na złydniau i nizezernikau, dy kab wyraśli na ludziej dobrych.

Cena adnaho egzemplara 3 kap.; s pierasyłkaj pa poczcie 5 kap.

Chto wypisywaje kolki sztuk, toj za pierasyłku koźnych troch egzem. płacie pa 2 kap., a chto — na rubla ci bolej toj za pierasyłku zusim ni płacić. ○○○○○○ Hroszy można wysyłać pacztowymi markami.

Hłauuny skład u B. Poczobki, Wilnia Wilenskaja wul. d. № 18, kw. 6.

Nie kupajcie sztuczny nawoz (paraszok, popieł) aby dzie pa kramkach, a kupajcie tam, dzie pradajuć najtaniej dobry tawar.

U składzie Wilenskaho Tawarystwa Sielskaj Haspadarki

Wilnia, Zawalnaja wulica № 9.

Tam-że można kupać usiakuju haspadarskuju pryładu.

Usim chto zachocze, wysyłajecca cennik.

Wypisywajcie chaurusna — cełymi wahonami
tady abyđdziecca wielmi tanna.